

**సభాపర్వం - ధర్మసారం**

**విఘ్నేశ్వర ధ్యానమ్**

శుక్లాంబరధరం విష్ణుం, శశివర్ణం చతుర్భుజమ్ ।  
ప్రసన్నవదనం ధ్యాయేత్, సర్వవిఘ్నోపశాంతయే ॥

**శ్రీనివాస ధ్యానమ్**

స త్వం మాం పాహి దేవేశ లక్ష్మీశ గరుడధ్వజ ।  
సర్వాపత్తివినాశాయ ప్రసన్నో భవ సర్వదా ॥

**శ్రీ కృష్ణ ధ్యానమ్**

కృష్ణాయ యాదవేంద్రాయ, జ్ఞానముద్రాయ యోగినే ।  
నాథాయ రుక్మిణీశాయ, నమో వేదాంతవేదినే ॥

**వ్యాస ధ్యానమ్**

కృష్ణద్వైపాయనం వ్యాసం, సర్వలోకహితే రతమ్ ।  
వేదాబ్జభాస్కరం వందే, శమాదినిలయం మునిమ్ ॥

**అథ సంకల్పః**

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -  
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,  
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,  
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల  
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,  
సమస్తపాపక్షయార్థం, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మ-  
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,  
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,  
సప్తదశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.



**శ్రీకృష్ణపరబ్రహ్మణే నమః**

**అథ శ్రీమహాభారతే సభాపర్వాంతర్గత  
రాజసూయారంభపర్వణి సప్తదశోఽ ధ్యాయః**

**వాసుదేవ ఉవాచ**

అనవద్యా హ్యసంబుద్ధాః ప్రవిష్టాశ్చత్రుసద్మ తత్ ।  
శత్రుదేహముపాక్రమ్య తం కామం ప్రాప్నుయామహే ॥ 17-8 ॥

ఏకో హ్యేవ శ్రియం నిత్యం బిభర్తి పురుషర్షభః ।  
అంతరాత్మేవ భూతానాం తత్తయం వైవ లక్షయే ॥ 17-9 ॥

అథవైనం నిహత్యాజౌ శేషేణాపి సమాహతాః ।  
ప్రాప్నుయామ తతస్స్వర్గం జ్ఞాతిత్రాణపరాయణాః ॥ 17-10 ॥

**యుధిష్ఠిర ఉవాచ**

కృష్ణ కోఽయం జరాసంధః కింవీర్యః కింపరాక్రమః ।  
యస్త్యాం స్పృష్ట్వాఽగ్నిసదృశం న దగ్ధశ్చలభో యథా ॥ 17-11 ॥

**శ్రీకృష్ణ ఉవాచ**

శృణు రాజన్ జరాసంధః యద్వీర్యో యత్పరాక్రమః ।  
యథా చోపేక్షితోఽస్మాభిః బహుశః కృతవిప్రియః ॥ 17-12 ॥

అక్షౌహిణీనాం తిస్సృణాం పతిస్సమరదర్పితః ।  
రాజా బృహద్రథో నామ మగధాధిపతిర్బలీ ॥ 17-13 ॥

రూపవాన్ వీర్యసంపన్నః శ్రీమానతులవిక్రమః ।  
నిత్యం దీక్షాంకితతనుః శతక్రతురివాపరః ॥ 17-14 ॥

తేజసా సూర్యసంకాశః క్షమయా పృథివీసమః ।  
యమాంతకసమః క్రోధే శ్రియా వైశ్రవణోపమః ॥ 17-15 ॥

తస్యాభిజనసంయుక్తైః గుణైర్భరతసత్తమ ।  
వ్యాప్తేయం పృథివీ సర్వా సూర్యస్యేవ గభస్తిభిః ॥ 17-16 ॥

స కాశిరాజస్య సుతే యమజే భరతర్షభః ।  
ఉపయేమే మహావీర్యః రూపద్రవిణసంయుతే ॥ 17-17 ॥

తయోశ్చకార సమయం మిథస్స పురుషర్షభః ।

నాతివర్తిష్య ఇత్యేవం పత్నీభ్యాం సన్నిధౌ తదా ॥ 17-18 ॥

స తాభ్యాం శుశుభే రాజా పత్నీభ్యాం వసుధాధిపః ।

ప్రియాభ్యామనురూపాభ్యాం కరేణుభ్యామివ ద్విపః ॥ 17-19 ॥

తయోర్మధ్యగతశ్చాపి రరాజ వసుధాధిపః ।

గంగాయమునయోర్మధ్యే మూర్తిమానివ సాగరః ॥ 17-20 ॥

విషయేషు నిమగ్నస్య తస్య యౌవనమత్యగాత్ ।

న చ వంశకరః పుత్రః తస్యాజాయత కశ్చన ॥ 17-21 ॥

మంగళైర్బహుభిర్హోమైః పుత్రకామాభిరిష్టిభిః ।

నాససాద నృపశ్రేష్ఠః పుత్రం కులవివర్ధనం ॥ 17-22 ॥

**ఇతి శ్రీమహాభారతే సభాపర్వాంతర్గత**

**రాజనూయారంభపర్వణి సప్తదశాధ్యాయే పంచదశశ్లోకాః**



## **సూభాషితమ్**

యస్య పుత్రః కులే జాతః వైష్ణవః పురుషోత్తమః ।

కులకోటిం సముద్భ్రత్య విష్ణుసాయుజ్యతాం వ్రజేత్ ॥

యస్య తిష్ఠతి గోవిందః మానసే చ సదైవ హి ।

స ఏవ నరశార్దూలః విష్ణులోకే మహీయతే ॥

### అథ క్షమప్రార్థనా

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

### అథ లోకక్షేమప్రార్థనా

స్వస్తిప్రజాభ్యః పరిపాలయంతాం  
న్యాయ్యేనమార్గేణ మహీం మహీశాః ।  
గోబ్రాహ్మణేభ్యశ్చుభమస్తు నిత్యం  
లోకాస్సమస్తాస్సుఖినో భవన్తు ॥

### అథ భగవత్సమర్పణమ్

కాయేన వాచా మనసేంద్రియైర్వా  
బుద్ధ్యాత్మనా వా ప్రకృతేస్వభావాత్ ।  
కరోమి యద్యత్సకలం పరస్మై  
నారాయణాయేతి సమర్పయామి ॥

### అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

